

Kòkòbì na ni
Yūwánī
ní sī rī
Tā búkū rī vé rī ã ũlũngará

Yūwánī Yésū vé 'bá áyúáyū rī sī kòkòbì 'dīri sēé Gáyō ní, Gáyō ri āmbúgú 'bá kánísā vé rī pi drìgé. Yūwánī íngú Gáyō ri ĩri ní 'bá urukọ 'í ní pēé rī pi é'yì múké rī sī. 'Yo Gáyō ní kīnī, lē ã adri ũ'bĩtā rú Kūrīsītīyánī rī pi ní. Lū ĩri ní kīnī, lē ã fi ũnjikānyā 'bá urukọ'bée ní 'oó rī pi agá ĩndī ku, āzini lē ã ũbī 'bá 'yo'bá kīnī, ĩ ndékí tā sī cére nī rī pi vé tā ku.

Módó sēngará

¹ Ma Yūwánī 'i, 'bá āmbúgú 'bá kánísā vé rī pi drìgé rī. Gáyō mávé ũndī má ní lēélē rī, á sī mí ní kòkòbì 'dīri sēé nī. ² Mi mávé ũndī má ní lēélē rī, ma ri Múngú ri zì mí ní, mī rụ'bá ã adri rí múké, mī nga rí ẹzì rī muzú múké, āzini ẹsì mívé rī ã adri rí múké. ³ 'Bá Yésū ri ẹ'yì 'bá gí rī pi ká ímú ũlūú má ní kīnī, mī ri ẹsì 'bā tā áda Múngú ní lēé ã 'okí rī 'dụ nga rá, āzini mī ri tā áda Múngú ní i'daá mí ní rī 'dụ nga rá, sē má ní āyīkō ambamba. ⁴ Á yì dō mávé anjì Yésū Kúrísítō ri ẹ'yì 'bá gí rī pi ri tā áda rī 'dụ nga, ma adri ānì āyīkō sī, tā āzi má ní āyīkō sēépi 'dīri agaápi rá ni 'dāáyo.

Ẹzì ngangará trù rī

⁵ Mi mávé ũndĩ má ní lēélē rĩ, mi ri tā 'o piri 'bá édrípĩ Yēsũ ri ẽ'yĩ' 'bá gĩ rĩ pi ní, mĩ nĩ dō kōpi kuyé drāāsiyā, 'í ko kōpi ē ĩzā rá. ⁶ Kōpi ũlũkĩ mívé lēngará ā tā 'bá kǎnísā vé rĩ pi ní rá. Lē mĩ ko kōpi ē ĩzā, kōpi ā 'dekĩ rĩ muų ẽĉĩ ĩvé rĩ gé, ā sē rĩ Múngú ní āyĩkō. ⁷ Kōpi ri muų ú'dúkó múké Yēsũ Kúrísítō vé rĩ ũlũ 'bá rĩ pi ní, 'bo kōpi zĩkĩ ngá pāgánō rĩ pi vúgá kuyé. ⁸ Kúru 'bā Yēsũ ri ẽ'yĩ' 'bá gĩ rĩ pi, lē 'bā sēkĩ 'bá 'dĩ'bée ní ngá kōpi ē ĩzā kozú, ẽzĩ kōpi ní rizú tā áda Múngú ní i'daá rĩ ũlũzú muųú 'bá rĩ pi ní rĩ, 'bā 'dukĩ rĩ ngaá kōpi be trũ.

⁹ Á sĩ ándúru kōkōbĩ sēé 'bá kǎnísā vé rĩ pi ní, 'bo Dīyōtēréfē* lēepi 'i 'bāapi tā sĩ céré drĩdrĩ rĩ, gā 'bávé tā ā'yīgá sĩ. ¹⁰ Kúru má kǎdō muų ĩmi vúgá 'dĩlé, ma tā Dīyōtēréfē ní 'oó rizú 'bā rĩ 'yozú ũnjĩ 'dĩri ũlũ uletere 'bá Yēsũ ri ẽ'yĩ' 'bá gĩ rĩ pi ní. Tā ĩri ní 'oó rĩ, adri 'yēṅá rizú 'bā rĩ 'yozú ũnjĩ 'dĩri kuyé, gā 'bá Yēsũ ri ẽ'yĩ' 'bá gĩ rĩ pi ẽ'yīgá sĩ. 'Bá Yēsũ ri ẽ'yĩ' 'bá gĩ rĩ pi kádō lēé kōdō 'bá ri' 'bá ú'dúkó múké Yēsũ vé rĩ ũlũ' 'bá rĩ pi ẽ'yĩ, ĩri kōpi údró fũ kǎnísā rĩ agásĩ āmvé.

¹¹ Mi mávé ũndĩ má ní lēélē rĩ, lē mĩ fi ũnjĩkányā 'oó sũ 'bá rĩ pi ní riĩ 'oó rĩ tĩņi ku, mĩ 'o tā múké áyu. 'Bá riĩpi tā múké 'oópi rĩ, 'bá 'dĩri nĩ Múngú ri rá. 'Bá riĩpi tā ũnjĩ 'oópi rĩ, 'bá 'dĩri nĩ Múngú ri kuyé. ¹² 'Bá rĩ pi céré ri 'yo kĩnĩ, Dēmētĩríyō ri 'bá múké, ĩri rĩ tā áda Múngú ní i'daá rĩ ímbá. Ma kpá 'yo, ĩri 'bá múké, mĩ nĩ rá, tā má ní átá rĩ, ĩri tā áda.

* **1:9** 1:9 Dīyōtēréfē: Dīyōtēréfē pi Gáyō be, kōpi ĩrĩtró ri Múngú ri zĩ kǎnísā ālu gé.

Kõkõbĩ rĩ vé dẹngára

¹³ Ma tã be tré, á lě lǔú mí ní, 'bo á lě tã rĩ sǐ sěé kǒkǒbĩ agá ku. ¹⁴ Má ỳsǔ, á lě mụú mí vúgá 'dǐlě ú'díkírĩnǎ nǒgó, 'bâ úmúkí rí 'bâ mí be, 'bâ átákí rí trụ. ¹⁵ Tǎkírĩ Múngú vé rĩ ã adri mí be. Mí ọgǔpị Ỳsǔ rí ẹ'yị' bá gí adri' bá nǒgó rĩ pi sěkí mí ní mǒdó. Mí ẹzị 'bá Ỳsǔ rí ẹ'yị' bá gí, adri' bá 'dǐlě rĩ pi mụzú ãlu ãlu céré.

Ụ'dúkọ Múké Múngú vé rị
Keliko: Ụ'dúkọ Múké Múngú vé rị New Testament+
copyright © 2017 Wycliffe Bible Translators, Inc.

Language: (Keliko)

Contributor: Wycliffe Bible Translators, Inc.

All rights reserved.

2020-11-18

PDF generated using Haiola and XeLaTeX on 21 Feb 2024 from source
files dated 29 Jan 2022

14717198-957a-524c-b31f-2c3197945b20